## 74986-حرام مال والے شخص سے قرض لینے کا محم

سوال

کیا میرے لیے اسے شخص سے قرض لینا جائز ہے جو حرام تجارت کرنے میں معروف ہے ، اور حرام کھانے کا عادی ہے ؟

## پسندیده جواب

"میرے بھائی آپ کوالیے شخص سے قرض نہیں لینا چاہیے ، اور نہ ہی اس کے ساتھ لین دین کرنا چاہیے جب تک وہ حرام لین دین کرتا ہے ، اور سودی کاروبار کرنے میں معروف ہے ، یا دوسرے حرام کام ، آپ اس سے لین دین نہ کریں ، بلکہ آپ اس سے اجتناب کرتے ہوئے اس سے دور رہیں .

لیکن اگروہ شخص حرام اور غیر حرام دونوں قسم کالین دین کرتا ہو، یعنی اس کالین دین حلال اور حرام گند ہے اورا حصے دونوں سے مختلط ہو تو پھر کوئی حرج نہیں ،لیکن پھر بھی اسے ترک کرنا افسنل اور بہتر ہے کیونکہ رسول کریم صلی اللہ علیہ وسلم کا فرمان ہے :

"جس میں تجھے شک ہوا سے چھوڑ کرا سے اختیار کروجس میں شک نہ ہو"

سنن ترمذی حدیث نمبر (2518)علامه البانی رحمه الله نے صحیح ترمذی میں اسے صحیح قرار دیا ہے.

اوراس لیے بھی کہ ایک دوسری حدیث میں رسوکریم صلی اللہ علیہ وسلم کا فرمان کچھ اسطرح ہے:

" جو شخص شبھات سے نچ گیااس نے اپنے دین اوراپنی عزت کی حفاظت کرلی"

اورایک حدیث میں رسول کریم صلی الله علیه وسلم کا فرمان ہے:

"گناہ وہ ہے جو تیر ہے دل میں کھٹکے ، اور تواس پر راضی نہ ہوکہ لوگوں کواس کاعلم ہو"

سنن ترمذی حدیث نمبر (2389) علامه البانی رحمه الله تعالی نے صحیح ترمذی میں اسے صحیح قرار دیا ہے.

اس لیے مؤمن شخص شبھات سے دور رہتا ہے ، اور جب آپ کو یہ علم ہے کہ اس شخص کاسارالین دین حرام پر مبنی ہے ، اور وہ حرام اشیاء کی تجارت کرتا ہے تواس طرح کے شخص کے ساتھ لین دین نہیں کرنا چاہیے ، اور نہ ہی الیبے شخص سے قرض لیا جائے "ا نہی

ديکھيں: مجموع فتاوی ابن باز (286/19).

والتداعكم .